



Reid Kerr कॉलेज

Reid Kerr कॉलेज में आपका हार्दिक स्वागत है।

पैसले, स्कॉटलैण्ड में स्थित Reid Kerr कॉलेज, अंतर्राष्ट्रीय स्तर पर पुरस्कार विजेता कॉलेज है। शिक्षा और ज्ञान के क्षेत्र में हमारी गणना सबसे तेज विकसित होने वाले अग्रणी कॉलेजों में से एक के रूप में होती है। आधुनिक परिसर और ज्ञान के बेहतरीन माहौल वाले इस कॉलेज में विविध क्षेत्रों में अनेक पाठ्यक्रम उपलब्ध हैं जिनमें निम्नलिखित शामिल हैं:

- व्यवसाय और प्रबंधन
- कंप्यूटिंग और ई-वाणिज्य
- संचार, मानविकी और भाषाएं
- सामुदायिक विकास
- निर्माण और निर्मित पर्यावरण
- रचनात्मक कला
- इंजीनियरिंग
- अतिथि-सत्कार और खानपान प्रबंधन
- केश-सज्जा और सौंदर्य
- स्वास्थ्य और देखभाल
- मौज-मस्ती और पर्यटन
- खेलकूद
- ज्ञान के लिए सहायता

ये पाठ्यक्रम पूर्णकालिक, अंशकालिक, दिन के समय या सायंकाल में या दूरस्थ शिक्षा आधार पर उपलब्ध हैं तथा इसमें अंतर्राष्ट्रीय रूप से मान्यताप्राप्त कई स्तरों की स्कॉटिश योग्यताएं यथा NC, उच्चतर, HNCs और HNDs से लेकर व्यावसायिक योग्यताएं तक शामिल हैं।

यह कॉलेज 20,000 से अधिक छात्रों को शैक्षिक अवसर उपलब्ध करता है, जिनमें स्थानीय समुदाय और अंतर्राष्ट्रीय छात्र दोनों शामिल हैं। पूरे स्थानीय क्षेत्र में सामुदायिक सुविधाओं में विविध कार्यक्रम भी उपलब्ध कराए जाते हैं।

Reid Kerr प्रशिक्षण और स्टाफ विकास भी उपलब्ध कराता है जो व्यवसाय और वाणिज्यिक आवश्यकताओं को पूरा करने के लिए अनुकूलित है। स्थानीय, राष्ट्रीय और अंतर्राष्ट्रीय स्तर पर संगठनों के साथ भागीदारी करते हुए यह कॉलेज कंपनियों को उनके व्यवसाय के विकास और वृद्धि में सहायता करता है। मौजूदा कार्य-स्थल के संदर्भ में उनकी प्रासंगिकता सुनिश्चित करने के लिए, हमारे सभी कार्यक्रम शैक्षिक और उद्योग व्यावसायिकों से परामर्श करके तैयार किए जाते हैं।

हम व्यावसायिक उद्देश्यों को पूरा करने के लिए विशेष रूप से बनाए गए व्यावसायिक विकास कार्यक्रम (Professional Development Programmes) उपलब्ध कराने वाले अनेक बहुराष्ट्रीय और अंतर्राष्ट्रीय संगठनों के साथ सहयोग करते हैं। कार्यक्रम कंपनी के पसंदीदा स्थल में स्थानीय तौर पर उपलब्ध कराए जाते हैं, चाहे वह उनके अपने देश में हो या स्कॉटलैण्ड में हमारे परिसर में।

मिशन का वक्तव्य

कॉलेज का मिशन अपने समुदायों के भीतर आजीवन ज्ञान, शिक्षा और प्रशिक्षण आवश्यकताओं को पूरा करना है तथा अपने प्रयोक्ताओं को उच्च स्तरीय सेवा प्रदान करते हुए सभी को खुले अवसर प्रदान करना है।

Reid Kerr कॉलेज परिसर

Reid Kerr अपने सभी छात्रों, कर्मचारियों और समुदायों को उत्कृष्ट शिक्षा का माहौल उपलब्ध कराने के लिए समर्पित है। कॉलेज के परिसर में हाल के वर्षों में काफी बदलाव आया है जिसमें नवीनतम विकास नए रेनफ्रीयू नॉर्थ बिल्डिंग (Renfrew North Building) का उद्घाटन है। इस भवन में छात्रों के लिए पर्याप्त अत्याधुनिक शैक्षिक सुविधाएं मौजूद हैं तथा यह Reid Kerr परिसर का महत्वपूर्ण विस्तार है जो Reid Kerr के छात्रों के अनुभव को बढ़ाने के लिए विविध सेवाएं उपलब्ध कराता है।

कॉलेज परिसर के अन्य अतिरिक्त निर्माण और पुनरुद्धार में सम्मेलन सुविधाएं और पुस्तकालय सेवाएं उपलब्ध कराने सहित एबरकोर्न भवन की पुनःसज्जा शामिल है। रचनात्मक कला विभाग (Creative Arts Department) वर्तमान में, Mile End Mill में स्थित है जिसमें एक रंगमंच, फोटोग्राफी, कला और रिकार्डिंग स्टूडियो के साथ-साथ तरह-तरह की विशिष्ट शिक्षण सुविधाएं भी उपलब्ध हैं। रेनफ्रीयू खेलकूद केन्द्र (Renfrew Sports Centre) एक साझा खेलकूद केन्द्र है और इसमें संगोष्ठी कक्ष हैं जो पूरी तरह कार्यरत जिम और खेलकूद सुविधाओं के अतिरिक्त खेलकूद खण्ड के प्रति समर्पित हैं।

Reid Kerr 21^{वीं} सदी के लिए सुविधाएं प्रदान करने के लिए वचनबद्ध है और यह कॉलेज के परिसर को और विकसित करने की दिशा में कार्य करता रहेगा।

एक अंतर्राष्ट्रीय परिदृश्य

Reid Kerr अंतर्राष्ट्रीय छात्रों से आवेदन आमंत्रित करता है। कॉलेज में पहले से ही एक बड़ा अंतर्राष्ट्रीय समुदाय मौजूद है जो दुनिया भर के छात्रों को अपनी ओर आकर्षित करता है। हमारे अंतर्राष्ट्रीय छात्र कॉलेज समुदाय के अभिन्न और महत्वपूर्ण भाग हैं जो Reid Kerr शैक्षणिक माहौल को एक अनूठी विविधता प्रदान करते हैं।

Reid Kerr कॉलेज, राज्य द्वारा वित्त-पोषित कॉलेज है और अपने उत्कृष्ट पाठ्यक्रमों और छात्रों द्वारा अर्जित बेहतरीन परीक्षा परिणामों की वजह से इसे अंतर्राष्ट्रीय ख्याति प्राप्त है। कॉलेज में पढ़ने वाले छात्रों में यूरोप, अफ्रीका, भारत, मलेशिया, चीन, अमेरिका, पाकिस्तान और जापान जैसे देशों के छात्र बड़ी संख्या में मौजूद हैं।

हम HNC/HND कार्यक्रमों तथा डिग्री और स्नातकोत्तर योग्यताओं के माध्यम से फाउंडेशन पाठ्यक्रमों से लेकर सभी स्तरों की शिक्षा और प्रशिक्षण प्रदान करते हैं। Reid Kerr में हमारे पास अनेक सहायक प्रणालियां मौजूद हैं, साथ ही हमारे सभी अंतर्राष्ट्रीय छात्रों की सहायता करने के लिए एक समर्पित दल मौजूद है जो यह सुनिश्चित करता है कि हमारे साथ आपका प्रवास उत्साहजनक, आनंददायक और सफल हो।

कर्मचारी आदान-प्रदान सेवाएं

यूरोपीय आयोग और अंतर्राष्ट्रीय सहायता एजेंसियों की मदद से कॉलेज निम्नलिखित को प्रोत्साहित करने के लिए अनेक ट्रांसनेशनल भागीदारियां करता है: -

- सांस्कृतिक आदान-प्रदान
- पाठ्यक्रम विकास
- कर्मचारी विकास
- सहयोग/परामर्शी सेवाएं
- अनुसंधान

क्षमता निर्माण कार्यकलाप

कॉलेज सहयोग, कर्मचारी विकास और निधियन की नई पद्धतियों की खोज के माध्यम से भागीदार देशों में संयुक्त रूप से शैक्षणिक आधारभूत ढांचा विकसित करने के लिए उच्च शिक्षा संस्थानों और सरकारी एजेंसियों के साथ मिलकर कार्य करता है।

स्कॉटलैण्ड और पैसले

5 मिलियन से अधिक के विविध सांस्कृतिक समाज वाले स्कॉटलैण्ड में दुनिया के कुछेक सबसे खूबसूरत प्राकृतिक सौंदर्य स्थलों के अलावा और भी बहुत कुछ है।

सर्वदेशीय जीवंत नगरों तथा समृद्ध विरासत एवं संस्कृति वाले इस छोटे से देश तथा इसके स्तब्ध करने वाले प्राकृतिक सौंदर्य स्थलों को देखकर आप अवाक रह जाएंगे। यह आपको निश्चित रूप से ऐसा यादगार एहसास कराएगा जिसकी प्रकृति पूर्णतया स्कॉटिश है।

आधुनिक स्कॉटलैण्ड अंतर्राष्ट्रीय परिदृश्य के साथ एक गौरवशाली राष्ट्र है जो अपनी उत्कृष्ट शिक्षा के लिए दुनिया भर में जाना जाता है। सुदृढ़ विकासशील अर्थव्यवस्था, अनेक विविध उद्योगों और अत्यधिक कुशल अनुकूल कामगार उपलब्ध होने के कारण स्कॉटलैण्ड में उपलब्ध जीवन स्तर शानदार है।

Reid Kerr कॉलेज स्कॉटलैण्ड में पैसले शहर के बीचोबीच स्थित है। यह कॉलेज रणनीतिक दृष्टि से ग्लासगो इंटरनेशनल एयरपोर्ट तथा मुख्य मार्ग एवं स्कॉटलैण्ड के अंदर रेल संपर्क, दोनों के समीप है।

पैसले के परिधानों, उसके नमूनों और बुनाई विरासत का बेहद गौरवशाली इतिहास है। यहां समुदाय भी गतिशील और जीवंत है जिसका आर्थिक भविष्य काफी उज्ज्वल है। इसकी आबादी बढ़ रही है, रोजगार की संभावनाएं काफी अच्छी हैं तथा आवासीय समुदाय और व्यवसाय फल-फूल रहा है।

यहां करने और देखने लायक बहुत सी चीजें होने के कारण पैसले में हर किसी की रुचि के लिए कुछ न कुछ मौजूद है। पूरे क्षेत्र में खेलकूद और मनोरंजन के विविध कार्यकलाप मौजूद हैं। खरीददारी की शानदार सुविधाएं और विविध सांस्कृतिक अनुभव प्राप्त करने के अलावा पैसले और उसके आसपास के शहरों में अनेक प्रकार की मनोरंजन सुविधाएं उपलब्ध हैं।

पैसले ग्लासगो के काफी नजदीक बसा है जो मंत्रमुग्ध करने वाले देहाती इलाकों से घिरा है। यह स्कॉटलैण्ड के खज़ानों की खोज करने और भरपूर आनंद उठाने के लिए बिलकुल सही जगह है।

हम स्कॉटलैण्ड और Reid Kerr कॉलेज में आपका स्वागत करने के लिए पलकें विछाए बैठे हैं।

Reid Kerr कॉलेज के बारे में अधिक जानकारी प्राप्त करने के लिए कृपया संपर्क करें:

ई-मेल: sservices@reidkerr.ac.uk

www.reidkerr.ac.uk

दूरभाष: +44 (0) 141 581 2222

Reid Kerr College, Renfrew Road, Paisley, PA3 4DR, Scotland